

Rezabek Hajyýew

Category: Kitapcy, Taryhy şahslar
написано kitapcy | 23 января, 2025
Rezabek Hajyýew

REZABEK HAJYÝEW (Beknazar Haýdaran)

1895-nji ýylyň 22-nji iýulynda Nowo-Aleksandrowskiý şäherinde (häzirki Dörtgölde) doguldy. Hywa türkmenleriniň han gatlagynyň wekili. Tiresi ýomut (baýramşaly taýpasyndan); Moskwaly Imperator Aleksandr II-niň Üçünji kadetler korpusyny we Tweriň atly goşun uçilişsesini tamamlady. Soňra 1916-njy ýylda goşun starşinasy baron P.N.Wrangeliň baştutanlygyndaky Nerçinsk kazak polkuna iberildi. 1917-nji ýylyň ýanwaryndan başlap, 1918-nji ýylyň ýanwar aýynda polkuň dagydylan döwrüne çenli Teke atly polkunda bolýar. Ilki bilen pulemyotçylar toparynyň serkerdesiniň korneti harby derejesinde, soňra belent serkerdebaşynyň teke gorag gullugynyň başlyklygynda, general L.Kornilowyň ynanylan adamy we adýudanty hökmünde gulluk edýär.

1-nji Kuban (''Buzly'') ýörişi tamamlanansoň we generalyň wepat bolmagy bilen Meýletinçiler goşunyndan çykýar. 1918-nji ýylyň sentýabrynda polkownik knýaz Tundukowyň ýolbaşçylygyndaky Astrahan kazak goşunyň Teke ýüzlüginde serkerdelik edýär. 824 belgili ''Birinji Kuban ýörişi üçin'' diýen nyşana eýe bolýar. 1918-nji ýylyň gysynyň başynda Türkmenistana girýär. 1920-nji ýylda Eýranyň we Hindistanyň üsti bilen Wladiwostoga 20-nji ýyllaryň ortalarynda Ýaponiýanyň üsti bilen Meksika aralaşýar we 1966-njy ýylyň 20-nji maýynda Mehiko şäherinde aradan çykýar. ''Beýik Boýar'' (Belgrad, 1929), ''Atçapar'' (San-Fransisko, 1962 ý) we başga-da birnäçe makalalaryň awtory. Onuň ýanyoldaşy we çagalary hakynda hiç hili maglumat ýok. Meksikada onuň agtygy Anna Eleonora Guld (Kaýzer) ýaşapdyr.

Öwez GÜNDOGDYÝEW.

''TEKE ATLY POLKUNYŇ SÖWEŞ ÝOLY'', Aşgabat – 2013.

Taryhy şahslar